

हसनपुरा माफी और सुजात के खोला में बड़ी मात्रा में अवैध खनन पकड़ा

जयपुर, (का.सं.)। मुख्यमंत्री भजन लाल शर्मा के निर्देश पर अवैध खनन गतिविधियों के खिलाफ चलाये जा रहे राज्यव्यापी अभियान के दौरान खान विभाग की दो अलग अलग टीमों द्वारा तिजारा के पास हसनपुरा माफी और डींग के पास पहाड़ी क्षेत्र के सुजात का खोला में की गई बड़ी कार्यवाही में मेसेनरी स्टोन के चार लाख 93 हजार 170 टन से अधिक का अवैध खनन पकड़ा है। विभाग द्वारा नियमानुसार सब मिलाकर 21 करोड़ 13 लाख से भी अधिक की शास्ती लगाई है।

■ तिजारा के हसनपुरा माफी व डींग पहाड़ी के सुजात के खोला में चार लाख 93 हजार टन से अधिक अवैध खनन पर 21 करोड़ से अधिक की शास्ति

निर्णय किये गए जयपुर एसएमई प्रताप मीणा को टीम बनाकर पहले अलवर पहुंचने के निर्देश दिए गए। इसके बाद एसएमई प्रताप मीणा व उनकी टीम के सदस्य एसएमई जयपुर श्रीकृष्ण शर्मा, एसएमई विजिलेंस पुष्पेन्द्र सिंह मीणा को टीम को वहां से खेरखल तिजारा के पास हसनपुरा माफी इलाके में अवैध खनन की जांच के लिए गोपनीय तरीके से भेजा गया। प्रताप मीणा और उनकी टीम ने खनन पट्टों के गेप क्षेत्र में 6 प्रकरणों में चेजा पत्थर का

दो लाख 1 हजार टन अवैध खनन पाया गया। टीम द्वारा विस्तृत जांच के बाद अवैध खनन की 8 करोड़ 87 लाख की शास्ती लगाई गई है।

इसी तरह से पहाड़ी डींग के सुजात के खोला में अवैध खनन की नियंत्रण कक्ष में प्राप्त एक शिकायत की जांच के दौरान एसएमई श्री राम निवास मंगल और उनकी टीम ने अवैध खनन के सात प्रकरण दर्ज करते हुए भारी मात्रा में अवैध खनन को पकड़ा है। एसएमई श्री रामनिवास मंगल ने

कार्यवाही की जा रही है। वहीं राज्य सरकार द्वारा एसएमई स्तर के अधिकारियों को अपने अपने क्षेत्रों में औचक निरीक्षण करते हुए खनन क्षेत्रों में अवैध खनन गतिविधियों पर कार्यवाही के निर्देश दिए गए हैं। मुख्य सचिव सुधांशु पंत द्वारा नियमित रूप से अभियान प्रगति की समीक्षा की जा रही है वहीं नियंत्रण कक्ष में प्राप्त शिकायतों पर 24 घंटों में कार्यवाही के निर्देश दिए गए हैं।


डीएमजी डॉ. प्रज्ञा केवलरामानी द्वारा मुख्यालय स्तर पर समीक्षा की जा रही है। अतिरिक्त निदेशक विजिलेंस योगेन्द्र सिंह महावाल और नियंत्रण कक्ष प्रभारी एसएमई एसपी शर्मा द्वारा विश्लेषण किया जा रहा है।



मुख्यमंत्री भजनलाल शर्मा ने रविवार को नई दिल्ली में केंद्रीय गृह मंत्री अमित शाह से शिष्टाचार भेंट की। इस दौरान उन्होंने शाह को गुलदस्ता भेंट किया।

जयपुर से अयोध्या जाने वाले यात्रियों को सांसद बोहरा ने दी शुभकामनाएं

जयपुर। जयपुर से अयोध्या जाने के लिए राम भक्त रवाना हुए। आस्था स्पेशल ट्रेन के माध्यम से जयपुर से दर्शनार्थी अयोध्या के लिए रवाना हुए। इस दौरान जयपुर शहर सांसद रामचरण बोहरा ने अयोध्या राम मंदिर दर्शन के लिए जा रहे दर्शनार्थियों को शुभकामनाएं दीं।



सांसद रामचरण बोहरा ने जयपुर रेलवे स्टेशन से अयोध्या जाने के लिये रामभक्तों को विदा किया।

सांसद बोहरा ने कहा कि हम सबके लिए बड़े हर्ष का विषय है हमारी वर्षों की प्रतीक्षा समाप्त हुई और अयोध्या में भगवान श्री राम लला विराजमान हो गए। मैं प्रधानमंत्री नरेंद्र मोदी एवं रेल मंत्री अश्विनी वैष्णव का जयपुर से अयोध्या के मध्य आस्था स्पेशल ट्रेन चलाने के लिए आभार व्यक्त करता हूँ। सांसद बोहरा ने आगे कहा कि आज जो दर्शनार्थी जयपुर से अयोध्या राम मंदिर दर्शन के लिए जा रहे हैं। मैं उन सभी को शुभकामनाएं देता हूँ, साथ ही उनकी मंगल यात्रा की कामना करता हूँ। बहुत जल्द जयपुर से अयोध्या धाम के मध्य नियमित ट्रेन का संचालन किया जाएगा। इससे जयपुरवासी भगवान श्री रामलाला के दर्शन सुगमता से कर सकेंगे। इस दौरान सांसद बोहरा ने

अयोध्या जा रहे बुजुर्ग यात्रियों का पैर धूकर आशीर्वाद भी लिया। इस दौरान

सिविल लाइन विधानसभा के विधायक गोपाल शर्मा, रेलवे के

महाप्रबंधक विकास पुरवार सहित अन्य कार्यकर्ता एवं पदाधिकारी उपस्थित रहे।

मुख्यमंत्री ने आमजन के साथ सुना "मन की बात"

जयपुर। प्रधानमंत्री नरेंद्र मोदी ने रविवार को मन की बात के 109वें एपिसोड में देशवासियों को संबोधित किया। मुख्यमंत्री भजनलाल शर्मा ने आमजन

■ कार्यक्रम प्रत्येक व्यक्ति के लिए प्रेरणादायक : भजनलाल शर्मा

के साथ मुख्यमंत्री निवास पर संबोधन को सुना। मुख्यमंत्री ने कहा कि यह कार्यक्रम हमेशा ही प्रत्येक व्यक्ति के लिए प्रेरणादायक व सकारात्मकता को बढ़ावा देने वाला होता है। शर्मा ने कहा कि प्रधानमंत्री ने "मन की बात" में स्वच्छता और अंगदान का संदेश भी दिया है। हमें भी मिलकर उनके मार्गदर्शन में प्रदेश के धार्मिक स्थलों पर स्वच्छता अभियान निरंतर चलाना चाहिए। साथ ही, अंगदान के प्रति भी जागरूकता फैलानी चाहिए। शर्मा ने कहा कि प्रधानमंत्री नरेंद्र मोदी 29 जनवरी, 2024 को सुबह 11 बजे विद्यार्थियों के साथ 'परीक्षा पे चर्चा' करेंगे। शर्मा ने प्रदेश के विद्यार्थियों से इस चर्चा में जुड़ने का आवाहन किया।

कांग्रेस सरकार में ई.आर.सी.पी. पर सिर्फ राजनीति हुई : राजेन्द्र राठौड़

जयपुर। पूर्व नेता प्रतिपक्ष राजेन्द्र राठौड़ ने वक्तव्य जारी कर कहा कि राज्य के 13 जिलों के लिए जीवनदायिनी पूर्वी राजस्थान नहर परियोजना (ईआरसीपी) को लेकर रविवार को राजधानी जयपुर में मुख्यमंत्री भजनलाल शर्मा व मध्यप्रदेश के मुख्यमंत्री डॉ. मोहन यादव के मध्य पानी के बंटवारे के विवाद को सुलझाते हुए ईआरसीपी का मार्ग प्रशस्त करने पर सहमति बनना प्रदेश के लिए बेहद हर्ष का विषय है।

■ अब दोनों राज्यों के मुख्यमंत्रियों के मध्य ईआरसीपी को लेकर अतिशीघ्र एमओयू होने के बाद 13 जिलों की जनता के पेयजल और सिंचाई की समस्या का स्थायी समाधान हो जायेगा।

■ ईआरसीपी का मार्ग प्रशस्त करने पर सहमति बनना प्रदेश के लिए बेहद हर्ष का विषय है।

राठौड़ ने कहा कि 13 जिलों के पेयजल व सिंचाई संकट के समाधान के लिए ईआरसीपी की डीपीआर को वर्ष 2016-17 में तत्कालीन भाजपा सरकार ने तैयार किया था लेकिन राज्य में कांग्रेस की सरकार बनने के बाद ईआरसीपी पर सिर्फ राजनीति हुई। कांग्रेस ने 5 साल के कालखंड में ईआरसीपी को हमेशा राजनीतिक मुद्दा बनाये रखा और जन जागरण अभियान व जन आशीर्वाद यात्रा जैसी नौटंकी की, जबकि भारतीय जनता पार्टी सत्ता में आते ही मात्र डेढ़ मात्र के भीतर जनता से किया वादा पूरा करते हुए ईआरसीपी को मूर्त रूप देने

का रास्ता प्रशस्त करने पर सहमति बनना प्रदेश के लिए बेहद हर्ष का विषय है। राठौड़ ने कहा कि गत कांग्रेस सरकार के मुखिया अशोक गहलोत के मित्र मध्यप्रदेश के तत्कालीन मुख्यमंत्री कमलनाथ ने उन्हें ईआरसीपी को लेकर एनओसी देने से ही इंकार कर दिया था जबकि दोनों राज्यों में कांग्रेस की सरकार थी। इसके बावजूद ईआरसीपी को लेकर जनता को बार-बार गुमराह किया गया। वहीं कांग्रेस सरकार ने राज्यपाल अधिभाषण के पैरा 170, में भी वर्ष 2051 तक इस परियोजना को पूरा करने की बात कही थी जिससे भी कांग्रेस सरकार की मंशा साफ प्रदर्शित हो रही थी। कांग्रेस सरकार ने अपने संसाधनों से ईआरसीपी को पूरा करने का झुनझुना दिया जबकि इसमें ढाक के तीन पात ही काम हो पाया। राठौड़ ने कहा कि राजस्थान में

डबल इंजन की सरकार बनने के बाद पहली मंत्रिमंडल की बैठक में नीतिगत दस्तावेज बनाये गये आपनो अग्रणी राजस्थान संकल्प पत्र के संकल्पों को निरंतर मूर्त रूप दिया जा रहा है। ईआरसीपी को नदी जोड़ों प्रोजेक्ट में शामिल करते हुए राष्ट्रीय परियोजना का दर्जा देने के संबंध में 27 दिसंबर 2023 को भी नई दिल्ली में जल शक्ति मंत्रालय में अहम बैठक हुई थी जिसमें राजस्थान और मध्यप्रदेश के वरिष्ठ अधिकारी शामिल हुए थे और सकारात्मक वातावरण में हुई थी। अब दोनों राज्यों के मुख्यमंत्रियों के मध्य ईआरसीपी को लेकर अतिशीघ्र एमओयू होने के बाद 13 जिलों की जनता के पेयजल और सिंचाई की समस्या का स्थायी समाधान हो जायेगा।

सांसद और विधायक ने किया सामुदायिक भवन का लोकार्पण

जयपुर। सांसद निधी से निर्मित सामुदायिक भवन निर्माण कार्य सिरौली पहाड़ पर ज्वाला माताजी मंदिर के पास का लोकार्पण किया गया।

कार्यक्रम के मुख्य अतिथि जयपुर शहर लोकसभा सांसद रामचरण बोहरा व ब्राह्म विधानसभा के विधायक डॉ. कैलाश वर्मा ने किया। इससे पूर्व ग्रामीणों ने माला और 52 मीटर का केसरिया साफा बंधवा कर भव्य स्वागत किया। ग्रामीणों ने आवासन मंडल द्वारा अधिगृहित की गई भूमि को मुक्त करवाने की प्रमुखता से मांग रखी एवं जेडीए की निलय कुंज योजना सिरौली में 5507.01 वर्ग मीटर भूमि को बालक/बालिका सीनियर सेकण्डरी स्कूल एवं प्राथमिक स्वास्थ्य केंद्र के लिए मांग की। वर्ष 2009 से अवाप्त की गई भूमि इकोलॉजिकल जॉन एवं ग्रीन

‘जयपुर लिटरेचर फेस्टिवल के लिए एक बड़ा स्पेस होना बहुत महत्वपूर्ण’

जयपुर, (का.सं.)। विश्व के सबसे बड़े साहित्य उत्सवों में से एक, जयपुर लिटरेचर फेस्टिवल के लिए होटल क्लार्क्स आमेर एक शांत पृष्ठभूमि में साहित्य, कला और प्रकृति का संगम और बौद्धिक आदान-प्रदान के लिए उत्कृष्ट मंच है। जेएलएफ के जयपुर म्यूजिक स्टेज (जेएमएस) के अनुरूप, प्रतिष्ठित होटल एक दशक से फेस्टिवल से जुड़ा हुआ है, और तीन वर्षों से इस प्रतिष्ठित फेस्टिवल की मेजबानी कर रहा है। होटल ने इस फेस्टिवल को आकार देने और साहित्य एवं कला प्रेमियों के लिए इसे यादगार अनुभव बनाने में एक अभिन भूमिका निभाई है। इस फेस्टिवल के साथ-साथ होटल का विकास हुआ है, जहां संस्कृति, कार्यक्षमता और सौंदर्य का

■ 'इस वर्ष, फेस्टिवल में व्यक्तिगत सत्रों के लिए भी स्थानों का भी विस्तार किया गया है'

एक मजबूत सहयोग प्रदान करने में सक्षम रहा है। हरे-भरे क्लार्क्स परिसर में स्थित, फेस्टिवल क्षेत्र गहन और दिलचस्प सत्रों का मार्ग प्रशस्त करता है। इस वर्ष, फेस्टिवल में व्यक्तिगत सत्रों के लिए भी स्थानों का भी विस्तार किया गया है।

दूरिज्म एक्सपर्ट और लेखिका, रुचि पांडे ने कहा, जेएलएफ के लिए एक बड़ा स्पेस होना बहुत महत्वपूर्ण था। क्लार्क्स एक बड़ा स्थान होने के साथ-साथ हरा-भरा वातावरण प्रदान करता है, जो फेस्टिवल का आनंद

उठाने के लिए लोगों के लिए वेन्यू को सुलभ बनाता है और साथ ही सत्रों को बेहतर ढंग से संचालित करने में मदद करता है। जहां आप बिना धक्का-मुक्की के या बिना भीड़ में अटके खुली सांस लेते हुए फेस्टिवल को एन्जॉय कर सकते हैं। साथ ही, कार्यक्रम स्थल तक पहुंचना भी आसान है और उचित पार्किंग की व्यवस्था भी है।

जेएलएफ और क्लार्क्स आमेर के बीच यह संबंध इस बात की कहानी बयान करता है कि इन दोनों के बीच कितना गहन जुड़ाव है। पिछले कुछ वर्षों में आयोजन स्थल का पैमाना बढ़ा है, यहां तक कि पार्किंग क्षेत्र भी अपने आप में एक जीवंत स्थल बन गया है। स्थान की योजना कार्यक्षमता और सौंदर्यशास्त्र के मिश्रण को दर्शाती है, जो एक फेस्टिवल के विस्तार और उसके साथ-साथ इसके साथ-साथ इसके साझेदारों के विकास पर भी प्रकाश डालती है। इस वर्ष, फेस्टिवल को जीरो-वेस्ट बनाने का जेएलएफ का लक्ष्य पूरी तरह से क्लार्क्स की सस्टेनेबल प्रैक्टिस के साथ संरेखित है, जैसे प्लास्टिक का उपयोग न करना, वहां के डाइनिंग स्पेस में फार्म टू फोर्क कॉन्सेप्ट और एक-डॉ में फैली प्रकृति, जो अनुभव को और खास बनाएगा। क्लार्क्स ग्रुप ऑफ होटल्स के

प्रबंध निदेशक और जयपुर विरासत फाउंडेशन (वेवीएफ) के ट्रस्टी, अर्पू कुमार ने कहा, "सांस्कृतिक आतिथ्य के संरक्षक के रूप में, क्लार्क्स ग्रुप ऑफ होटल्स आगामी जयपुर लिटरेचर फेस्टिवल की मेजबानी करने के लिए सम्मानित महसूस कर रहा है। हमारे इन्फ्रास्ट्रक्चर के साथ-साथ होटल कर्मों भी इस तरह के महत्वपूर्ण और सांस्कृतिक उत्सवों को आयोजित करने में बहुत अनुभवी और कुशल हैं। हम शहर और फेस्टिवल में आने वाले मेहमानों के लिए जेएलएफ का 17वां संस्करण यादगार बनाने की उम्मीद करते हैं।

इस फेस्टिवल ने न केवल क्लार्क्स आमेर की भव्यता को और चार चांद लगाए हैं, बल्कि आयोजन स्थल को और भी अधिक गतिशील और बहुआयामी स्थान बनाने में भी योगदान दिया है। क्लार्क्स आमेर ने लेखकों, मेहमानों और फ्रेंड्स ऑफ फेस्टिवल के आराम और सुविधा को ध्यान में रखते हुए विशाल लाउंज तैयार किए हैं। बाजार और रेस्टोरेंट कियोस्क के पास अब एक क्षेत्र निर्धारित किया गया है, जो साहित्यिक कार्यक्रमों के निर्वाह प्रवाह और आगंतुकों के लिए एक सुविधाजनक अनुभव सुनिश्चित करता है।

बेंगलुरु में विश्व सिंधी सेवा संगम में शामिल हुए देवनाणी

जयपुर। विधानसभा अध्यक्ष वासुदेव देवनाणी ने कहा कि सिंधी समाज को विकसित भारत के संकल्प को साकार करने में सक्रिय भागीदारी निभानी होगी। उन्होंने कहा कि सिंधी समाज व्यापार और उद्योग में अग्रणी है और समाज की टेक्स में भागीदारी 24 फीसदी है। देवनाणी ने रविवार को सुबह मुंबई से बेंगलुरु पहुंचे और वहां विश्व सिंधी सेवा संगम को संबोधित किया।

उन्होंने कहा कि हमें अपनी मातृभूमि में पूर होना चाहिए। सिंधी भाषा प्राचीन और मधुर भाषा है। इस संगम में सिंधी भाषा के विकास पर चर्चा करने की आवश्यकता है। देवनाणी ने कहा कि सिंधी समाज को देश की अर्थव्यवस्था को विश्व में आगे लाने के लिए प्रयास करने होंगे। उन्होंने कहा राष्ट्रगान में भी सिंधी का उल्लेख है। यह हमारी पहचान है और हम अंतरात्मा के साथ देश के विकास से जुड़े हुए हैं। देवनाणी ने प्रसन्नता जाहिर करते हुए कहा इस संगम में 81 देशों से सिंधी समाज के प्रतिनिधि भाग लेने आए हैं। हम सभी को पूरे विश्व में भारतीय संस्कृति का वाहक बनना होगा। देवनाणी ने कहा कि गरीबों के उत्थान में समाज मदद करें।

धरने व अनशन पर बैठी महिला अभ्यर्थी की तबीयत बिगड़ी

जयपुर। राजधानी के झालाना स्थित सीफू कार्यालय परिसर में नर्सिंग फार्मासिस्ट पैरामेडिकल का नियुक्ति की मांग को लेकर पिछले 11 दिनों से चल रहा धरना रविवार को भी जारी रहा। आज अनशन पर बैठी कोटा की महिला अभ्यर्थी की तबीयत बिगड़ने पर उसे एंबुलेंस से एसएमएस अस्पताल में भर्ती कराया गया। नर्सिंग फार्मासिस्ट व पैरामेडिकल भर्ती-2023 संघर्ष समिति के उदय सिंह मीना ने बताया कि सोमवार को पूरे राजस्थान के चिकित्सा विभाग के समस्त कैंडिडेट संविदाकर्मियों द्वारा धरने में शामिल होने व समर्थन देने के लिए सामूहिक अवकाश लिया गया है। जिससे स्वास्थ्य सेवाएं पूरी तरह से प्रभावित होंगी। इस दौरान सीफू पर चल रहा धरना प्रदर्शन एक विशाल जनसभा और रैली का रूप लेगा। इस दौरान हमारी मांगों को नहीं सुना और समाधान के लिए कोई डेलीगेशन नहीं बुलाया तो संघर्ष समिति द्वारा यह निर्णय लिया गया कि आने वाले दिनों में स्वास्थ्य भवन व विधानसभा का भी घेराव किया जायेगा।

रिटायर्ड एसआई से 5 लाख रु. ठगे

जयपुर। झोटावाड़ा थाना इलाके में बेटे को विदेश भेजने के नाम पर रिटायर्ड एसआई से पांच लाख रुपए ठगने का मामला सामने आया है। पुलिस ने बताया कि राधाकिशनपुरा निवासी पाबूदान सिंह ने मामला दर्ज करवाया कि उसके बेटे को यूएसए भेजने के नाम पर ईशान भाई और भरत भाई बांटे 20 लाख रुपए पांच लाख रुपए ले लिए। लेकिन उसके बेटे को विदेश नहीं भेजा और ना ही आरोपी अब रुपए वापस लौटा रहे हैं। पुलिस का कहना है कि पाबूदान सिंह रिटायर्ड एसआई हैं।

पॉडि 2 लाख रुपए तो आरोपियों के पिता को गुजरात में देकर आया है। बाकी रुपए उसने ऑनलाइन खाते में ट्रांसफर किए हैं। दोनों आरोपी विदेश में ही रहते हैं। मामले की छानबीन की जा रही है।

नर्सिंग अधिकारी ममता सम्मानित

जयपुर। सवाई मानसिंह होस्पिटल में कार्यरत वरिष्ठ नर्सिंग अधिकारी ममता मीना को गणतंत्र दिवस पर उत्कृष्ट सेवा के लिए सम्मानित किया गया है। ममता मीना अप्रैल 2008 से एसएमएस अस्पताल में लगातार उत्कृष्ट सेवा दे रही हैं। उन्होंने सर्वरी कैसर रोमेटोलॉजी चिकित्सालयों में विभिन्न विभागों में अपनी सेवाएं दी हैं।

मंदिर प्रबंध समिति के अध्यक्ष दीन दयाल जैन पाटनी व सचिव धर्माचंद कासलीवाल ने बताया कि स्थापना दिवस के कार्यक्रमों का शुभारंभ सुबह मंदिर के ऊपर व मानसंतभ में विराजित मूर्तियों के कलशाभिषेक के साथ हुआ। इसके बाद मुलनायक भगवान महावीर स्वामी की शांतिधारा व अभिषेक समाजसेवी डीके जैन ने की। तत्पश्चात साहिबक पूजा व साजों के बीच श्री महावीर विधान हुआ। इस दौरान भजनों की मधुर स्वर लहरियों से वातावरण भक्ति और आस्था के रंग में डूब गया। उन्होंने बताया कि आयोजन की श्रंखला में ध्वजारोहण समाजश्रेणी व मुनिभक्त कुशल चन्द-मधु ठेलिया किया। इस अवसर पर पर वॉयस ऑफ पिकेसिटी नरेंद्र कुमार सांस्कृतिक कार्यक्रमों की आकर्षक प्रस्तुति दी, जो सभी को पर्यट आहू। इस दौरान मुख्य अतिथि वरिष्ठ पत्रकार व समाजसेवी



जयपुर में आगरा रोड स्थित श्री दिगम्बर जैन मंदिर का 53वां स्थापना दिवस रविवार को धूमधाम से मनाया गया। इस दौरान सेठी कॉलोनी की सबसे वृद्ध महिला 104 वर्षीय केली देवी कासलीवाल जैन सहित 21 वृद्धजनों का सम्मान किया गया।

प्रवीण चन्द्र छाबड़ा व वरिष्ठ अधिवक्ता निहाल चंद सोगानी ने सेठी कॉलोनी की

सबसे वृद्ध महिला 104 वर्षीय केली देवी कासलीवाल जैन सहित 21 वृद्धजनों का

माला, साफा व प्रशस्ति पत्र देकर सम्मान किया।

मुख्य सेक्टर रोड से अतिक्रमण हटाने की मांग

जयपुर (कासं)। प्रताप नगर सेक्टर-3 में आवासन मण्डल कॉलोनी, बैंक रोड की मुख्य सेक्टर रोड (24 मीटर) से सभी अतिक्रमण हटाकर उसे मुख्य टोक रोड हाईवे से जोड़ने के लिए स्थानीय निवासियों ने मुख्यमंत्री भजनलाल को ज्ञापन दिया, जिस पर उन्होंने तत्काल आवासन आयुक्त को कार्रवाई करने के निर्देश दिए। ज्ञापन में बताया गया है कि प्रताप नगर आवासन मण्डल योजना सेक्टर-3 में मान्य लेआउट प्लान को एकमात्र चौड़ी 24 मीटर सेक्टर रोड पर स्थित है। इस सेक्टर रोड का निर्माण पिछले 30 वर्षों से अधूरा पड़ा हुआ है। इस कारण सेक्टर-3 व सेक्टर-4 आवासन मण्डल कॉलोनी के लोगों को भारी परेशानियां झेलनी पड़ रही हैं। दूसरी तरफ सेक्टर रोड की खाली पट्टी भूमि पर लगातार अतिक्रमण बढ़ते जा

रहे हैं। मुख्यमंत्री ने सभी लोगों की समस्याएं सुनने के बाद उन पर उचित कार्रवाई करने का आश्वासन दिया। ज्ञापन देने वालों में स्थानीय निवासी पृथ्वीराज, कैलाश पारीक, अमित ओझा, अश्वनी मिश्रा, लोकेश पाराशर, आरपी जाट सुरेश माहेश्वरी, राधेश्याम शर्मा, मदनगोपाल वैष्णव, जयशंकर आचार्य उमेश चौहान, बाबूलाल नंदवान, अनिल जैन, सुरेश पारीक आदि लोग शामिल थे।

स्कूटी सवार की मौत

जयपुर। एयरपोर्ट के नजदीक बी-टू-बाईपास पर अज्ञात वाहन की टक्कर से स्कूटी सवार युवक की मौत हो गई। पुलिस के अनुसार अलवर गेट निवासी नेपीयर ने मामला दर्ज करवाया कि उसका बेटा स्कूटी से बाजार जा रहे था, तभी किसी वाहन ने उसे टक्कर मार दी।